



# Is-Surmast Ġużeppi Abdilla

**Dr Ray Mangion B.A. (Hons.), M.A. (History), LL.D., D.Phil (Oxon.)**

L-arkivju mużikali tassew għani u mżewwaq tal-Każin Banda San Filep fis-sede majestuża tas-soċjetà huwa miżgħud b'partituri ffirmati mill-aqwa kompożituri Maltin u barranin. Huwa depożitarju importanti ta' għadd ta' spartiti tabilhaqq rari jew minsuġin minn ġenji li jiġbdu l-attenzjoni ta' kull min għandu għal qalbu r-retaġġ kulturali ta' pajjiżna.

L-arkivju huwa mogħni b'kollezzjoni rikka ta' kull ġeneru. Wiehed jinnota bosta xogħlijiet li hargu minn idejn mużikanti lokali li ma tantx għadhom jissemmew daqskemm wiehed jistenna. L-arkivju għadu sa lllum jikkonserva b'għożża kbira marċ funebru bl-isem 'Good Friday', li ma jidhirx li qatt indaqq, li l-firmatarju tiegħu kien is-Surmast tal-Mużika Ġużeppi Abdilla.

Is-Surmast tal-Mużika Ġużeppi Abdilla tweled il-Furjana fis-6 ta' Diċembru 1871. Huwa kien iben Karlu Abdilla u Marijanna mwielda Borg. Huwa kien mġammed mill-Wisq Reverendu Paskal Buhagar, Viċi-Kappillan tal-knisja parrokkjali tal-Furjana fis-7 ta' Diċembru, 1871. Huwa nġhata l-ismijiet ta' "Ġużeppi, Nikola, Ambroġ, Anton, Publju". Il-parrini tiegħu kienu Vincenzo Abdilla u martu Giovanna.

Robbie Mifsud Bonnici, biografu nazzjonali fuq personalitajiet Maltin u Għawdxin prominenti ta' kull żmenijiet, li kien l-ewwel li ppubblika informazzjoni qasira fuq hajjet is-Surmast tal-Mużika Ġużeppi Abdilla, jgħid li Ġużeppi tweled fis-sena "1886" ġewwa "l-Furjana". Referenzi iktar reċenti li kkupjaw id-dati anagrafiċi ta' Ġużeppi minn Mifsud Bonnici, itennu l-istess sena "1886" bhala dik tat-twelid tiegħu kif ukoll il-Furjana bhala belt twelidu. Difatti, Ġużeppi Abdilla tweled 16-il sena qabel id-data li jagħti Mifsud Bonnici. Fl-1886, Ġużeppi Abdilla iehor kien tweled fil-Furjana iżda dan meta kiber f'hajtu sar naġġar.

Ġużeppi Abdilla, is-Surmast tal-mużika, magħruf ahjar bhala "Ġużè", kien il-fustani fost seba' ahwa. Hutu l-ohrajn kienu Karmnu, Anġlu, Ċensa, Ċensu, Elena kif ukoll Ġanni. Ohtu Elena żżewwġet lis-Surmast tal-Kappella Rikardu Bugeja li allura kien jiġi silfu u bis-saħħa tar-rabta miegħu kellu qrubija biż-żwieġ mad-dinastija mużikali ta' Bugeja. Ġużeppi kellu lil huh Anġlu li kien għalliem tal-pjanu u b'rihet t'hekk kien ukoll fil-mużika.

Ġużeppi tghallem skola mill-inqas. Madanakollu, huwa kien dotat b'talent kbir mużikali u artistiku. Huwa fittex li jitghallem it-teorija tad-don li Alla għoġbu jzejni bih taht żewġ ċelebritajiet mużikali ta' żmien li kienu s-Surmast Ġiuseppe Emmanuele Bonavia u s-Surmast Paolino Vassallo. Probabilment, Abdilla kien l-aqwa alljev fost l-istudenti kollha li kienu intensivament imħarrġin taht Bonavia. Ġużeppi spikka fuqnett fil-lista ta' l-aqwa kompożituri u Maestri di Cappella ta' żmien u li ddominaw il-mużika Maltija fl-ewwel nofs tas-seklu għoxrin. Ġużeppi baqa' jissemma speċjament bhala kuntrappunist ta' intelliġenza u abbiltà straordinarja.

Ġużeppi kien raġel mill-iktar umli u kwiet. Huwa kien l-għalliem ta' whud mill-aqwa kompożituri u diretturi mużikali tal-ġenerazzjonijiet ta' warajh fosthom neputih Ċensinu Bugeja, Ninu Azzopardi, Wistin Camilleri, Ġużeppi Camilleri, Lorenzo Galea u ohrajn.

Huwa għallem l-armonija lil neputih Ċensinu għal tnax-il sena shah sa minn meta dan ta' l-aħħar kellu disa' snin. Ġużeppi kellu biex jiftahar iżda żamm fomm u sieket.

Huwa niseġ għadd ta' xogħlijiet mużikali. Rimarkevolment, madanakollu, ismu qajla jidher fuq il-partituri mużikali. Huwa kważi qatt ma ffirmat spartit. Il-kompożizzjonijiet klassiċi tiegħu kienu mitbugħin taht ismijiet ta' kompożituri oħrajn jew inkella mingħajr isem ta' xejn. Huwa baqa' figura ferm inqas magħrufa minn dik ta' ġenji mużikali oħrajn fi grajjet Malta sewwasew għaliex huwa kien jippreferi l-anonimità.

Huwa kien lahaq l-erbghin sena tiegħu meta qiegħed f' moviment wiehed il-famuż 'Dixit Dominu' tas-Surmast Vincenzo Bugeja bil-ghan li jkun jaqbel mar-riformi li kienu sehhew f'Malta skond Motu Proprio li kien ixandar mill-Papa Piju X. Reverend Dun Salv Galea, Dumnikan, reġa' għamel ri-adattament tax-xogħol għal kor imhallat. Skond Ulderico Rolandi, Ġużeppi Abdilla kkompona xogħol sinfoniku li rebah it-tieni premju f'konkors internazzjonali li kien organizzat mis-Socjetà Santa Cecilia ta' Bologna. It-Teatru Rjal kien esegwixxa s-sinfonija.

Huwa mitbugħ li Ġużeppi Abdilla kien imur u jidderiegi programmi mużikali matul festi ewlenin fi bliet u rhula minflok hatnu s-Surmast Rikardu Bugeja kull meta dan ta' l-aħħar kien ma jiflahx, meta ibnu Ċensinu Bugeja kien għadu ġuvnott. Fis-26 ta' Dicembru 1923, Ġużeppi kien wiehed mill-membri eletti fil-Camera Degli Autori Compositori di Musica Maltese li kienet iffurmata minn mużikanti ewlenin f'Malta. Ġużeppi hażżeż ismu f'invenzjoni mill-aktar merviljuża magħmula minn melodija li ssahhar taht l-isem ta' 'Tantum Ergo in Fa Minore', li hija bla hsieb u rieb l-isbah fost il-mijiet li nkitbu bl-istess tematika u isem.

Ġużeppi Abdilla għen lil neputih Ċensinu fil-kompożizzjonijiet mużikali, l-iktar għaliex Ċensinu kellu jistinka biex iżomm mat-tradizzjoni tal-familja tiegħu. Jidher li Ċensinu sfrutta diversi xogħlijiet ta' Ġużeppi li ma kinux iffirmati bil-ghan li tissahhah il-Kappella Mużikali tal-Knisja Parrokkjali ta' San Duminku, il-Belt Valletta. Fl-1951, Robbie Mifsud Bonnici sqarr li huwa kien għadu jisma d-diwi tal-vuċi miksur ta' Ġużeppi jgħidlu 'Sur Mifsud Bonnici, hsieb ewlieni tiegħi hu dak, li jien ngħaddi lin-neputi tiegħi Ċensinu kulma jien naf; xewqa tiegħi narah ma jagħmelx għajb lil nisl'.

Bla dubju ta' xejn, Ġużeppi Abdilla kien individwu mill-iktar timidu u ta' ftit kliem. Huwa kien reliġjuż u sinċier u dejjem fittex li jgħaddi gherfu u dehnu lill-istudenti tiegħu. Huwa kien għalliem li qatt ma fittex li jqarraq lil dawki li fittxew it-tagħlim tiegħu. Fil-25 ta' Dicembru 1929, huwa nkiteb bhala soċju fis-Socjetà tad-Duttrina Nisranija, magħrufa ahjar bhala l-MUSEUM, li kien waqqaf San Ġorġ Preca. L-abitudni tiegħu li jzomm lura milli jxandar ismu saħansitra fil-kompożizzjonijiet mużikali tiegħu kienet tikkonforma mar-regoli tal-MUSEUM li kienu jesigū umiltà u astinenza. Ġużeppi qatta' l-bqija ta' hajtu jxandar il-kelma tal-Mulej u l-bxara t-tajba fil-Furjana, belt twelidu, u fi bnadi oħrajn ta' Malta u Ghawdex. Fis-snin tletin, huwa kien għadu joqghod fil-Furjana.

Ġużeppi Abdilla miet ġewwa Ghawdex fil-11 ta' April 1941. Huwa kien mar joqghod hemmhekk bhala refuġjat fil-bidu tat-Tieni Gwerra Dinjija. Il-volumi ta' l-imwiet lanqas biss semmew xi professjoni kellu. Skond Robbie Mifsud Bonnici, huwa miet f'Ghawdex fl-1944 u fuqu reġgħu mxew kittieba oħrajn. L-ebda ġurnal ma habbar mewtu jew xandar nekroloġija tiegħu. Is-Socjetà tad-Duttrina Nisranija infurmat lill-membri tagħha li "Ġużeppi Abdilla mill-Qasam tal-Belt dahal qabilna fl-eternità. Hu hsieb li l-membri kollha u t-tfal skulari joffru l-quddiesa u t-tqarbina skond ir-Regoli, Segretarju Ġenerali, 13.4.1941".

### **Bibliografija:**

Ulderico Rolandi. *Musica e Musicisti in Malta (Saggio Di Ricerche e Di Appunti Storici) Con illustrazioni fuori Fuori Testo - Edizioni dell' "Archivio Storico di Malta"* (Tipografia Raffaello Giusti, Livorno, 1932) Ch.IV, pagni 53, 60 u 112.

Robbie Mifsud Bonnici. *Musiciġi Kompożituri, Maltin u Għawdxin tal-Bieraħ u Llum* (Giov. Muscat, Malta, 1951), pagni 16, 29 u 37.

Robbie Mifsud Bonnici. *Dizzjunarju Bijo-Bibliografiku Nazzjonali* (Dipartiment ta' l-Infommazzjoni, Malta, 1960) pagna 3.

Harry Benjamin Formosa, *Dictionary of Maltese National Biographies, including foreigners connected with Malta or who died in and are buried in Malta* (Malta, 1958), in Rare Books and Archives Section, University of Malta, MSS. 262, pagna 12. Huwa b'mod żbaljat jaghti d-dati tat-twelid u l-mewt ta' Ġużeppi Abdilla Bħala '1886' u '1944' rispettivament.

Albert Storace f'Michael Schiavone *Maltese Biographies of the Twentieth Century* (PIN, Malta, 1997), pagna 1. Huwa b'mod żbaljat jaghti d-dati tat-twelid u l-mewt ta' Ġużeppi Abdilla bħala '1886' u '1944' rispettivament.

Joseph Vella Bondin *Il-Mużika Ta' Malta Fis-Sekli Dsatax u Ghoxrin* (PIN, Malta, 2000), pagni 32-33, 106, 120-121 u 123). Huwa f'pagna 106 b'mod żbaljat jaghti d-dati tat-twelid u l-mewt ta' Ġużeppi Abdilla bħala '1886' u '1944' rispettivament.

Hajr speċjali lis-Sur Anthony Debattista mill-Floriana, Malta, għall-infommazzjoni fuq Abdilla bħala soċju tal-MUSEUM.

© Id-drittijiet fuq il-kontenut ta' dan l-artiklu huma mizmuma minn Dr. Raymond Mangion u Każin Banda San Filep